

## नकली नोट खपाने वाला कानून के शिकंजे में, ढाई लाख के नकली नोट बरामद

घर की तलाशी ली गई तो वहां से नोट छापने का प्रिंटर, हाई कालिटी का नोट पेपर, ग्लास कटर, लैपटॉप व कई सामग्री जो नोट छापने के उपयोग में आती है उसे पुलिस ने बरामद किया है।

By अतुल सरसना - June 9, 2021



**इंदौर, आकाश धौलपुरे।** इंदौर क्राइम ब्रांच ने नकली नोट मार्केट में फैलाकर चलाने वाले एक आरोपी को गिरफ्तार करने में सफलता हासिल की है। आरोपी सब्जी मंडी में जाकर नकली नोट खपाने का काम करता था आरोपी के पास से 100, 200 500 व 2000 रुपये के कुल दो लाख 53 हजार के नकली नोट बरामद हुए हैं।

दरअसल, इन्दौर क्राइम ब्रांच को मुखबिर से सूचना मिली थी कि एक शख्स नोट छाप कर मार्केट में नकली नोटों का जाल बिछा रहा है। इसके लिए वह नोटों का बंडल साथ में लेकर सब्जी मंडी में खपाने जा रहा है। मुखबिर की सूचना की तसदीक कर क्राइम ब्रांच ने बाद बताए गए हुलिए के आधार पर आरोपी को घेरा बंदी कर पकड़ लिया। जब आरोपी की तलाशी ली गई तो बड़ी मात्रा में नकली नोट पुलिस ने बरामद किये।

**Source:** <https://mpbreakingnews.in/madhya-pradesh/indore/fake-note-taker-in-the-grip-of-law-fake-notes-of-2-5-lakhs-recovered-mas/>